

Иако Охрид е една од поголемите општини во државата, таа се соочува со **слабо развиен граѓански сектор**

. Ова беше еден од главните заклучоци за време на Мобилниот ресурсен центар кој се одржа на 25 октомври 2019 година, во соработка со [Здружение за мултикултурна интеграција „Инклузија“](#) од Охрид.



Како главни проблеми со кои се соочуваат граѓанските организации од оваа општина се **недостатокот на просторно-технички услови, намалениот интерес за волонтерство кај младите и одливот на млади кадри**

. Во насока на решавањето на проблемите на младите, присутните истакнаа иницијативи кои се уште

немаат конкретни завршници како што се: младински клуб, локална стратегија за млади и младински совет

Воедно, како предизвик на организациите се **недоволно искористените можностите за преугранична соработка со Албанија** во проекти наменети за поддршка и промоција на туризмот, културното наследство и меѓусебната соработка.

Една успешна охридска иницијатива која присутните ја издвоија беше **едукативната кампања „Ги запознаваме ретките болести“**

која потоа на национално ниво ја актуелизираше

[Здружението за лица со ретки болести „Живот со предизвици](#)

“. Преку видео, аудио и текстуални пораки, јавноста се запозна со ретките болести, со предизвиците со кои луѓето со ретки болести се соочуваат, како и со начинот на дијагноза и третман.

На територијата на Охрид има **голем број на регистрирани организации**, меѓутоа многу од нив се недоволно препознаени и поддржани од општината, а исто така **недостасува и проактивност и самоиницијативност кај нив самите**

. На средбата беше истакнато дека локалната самоуправа издвојува буџетски средства наменети за поддршка на активностите на здруженијата и на поединци-активисти од општината, кои сепак не се доволни.

Во рамки на настанот, тимот на Граѓанскиот ресурсен центар ги запозна учесниците со клучните активности на проектот и сподели информации важни за развојот на граѓанските организации поврзани со стратешкото планирање и мобилизирањето ресурси.